

# مصیبت کے وقت صبر یا ماتم

مولانا محمد منشاء کاشف۔ فیصل آباد

قال اللہ تعالیٰ۔ یا ایہا الذین امنوا استعینوا بالصبر والصلوة ان اللہ مع الصابرين ○ (البقرہ)  
ترجمہ :- اے ایمان والو صبر اور نماز سے مدد حاصل کرو، تحقیق اللہ تعالیٰ صابروں کے ساتھ ہے۔

آیت ہذا میں مسلمانوں کو صبر اور ساتھ ہی نماز کا حکم دیا ہے۔ صحیح مسلم میں حضرت مسیب رومی سے روایت ہے جس کا حاصل یہ ہے کہ نبی کریم ﷺ نے فرمایا ”مسلمان آدمی کو ہر طرح کی بھلائی پہنچ سکتی ہے۔ اگر وہ نعمت کے وقت شکر اور مصیبت کے وقت صبر کرے جس طرح صبر کرنے سے مصیبت ہلکی ہو جاتی ہے اسی طرح اللہ تعالیٰ نے نماز میں ایک اثر مصیبت کے ہلکا کر دینے کا رکھا ہے مصیبت کے وقت صبر کرنے کی فضیلت، واجرو ثواب میں بہت سی حدیثیں وارد ہوئی ہیں۔

**صبر کے لغوی معنی :-** مصیبت کی شکایت نہ کرنا، رک چاہنا، مجبور کرنا، لازم کرنا، بند کر دینا، دلیری کرنا۔

برائید حیم الثنا خلق ہے اور بہت سی برائیوں کے لئے ذہل کا کام دیتا ہے۔ قرآن مجید میں ستر (۷۰) سے زیادہ مقامات پر اس کی فضیلت کا اعلان کیا گیا ہے اور اللہ تعالیٰ نے بہت سے مراتب علیا اور درجات رفیعہ کا اعزاز اسی صبر پر رکھا ہے۔ حضرت محمد رسول اللہ ﷺ کیلئے فرمایا ”فا صبر کما صبر اولو العزم من الرسل“ اے محمدؐ آپ اسی طرح صبر کریں جس طرح اولو العزم رسولوں نے کیا۔

اسی طرح حدیث میں ہے ”عن صہیب قال قال رسول اللہ ﷺ عجباً لا مرالمومن ان امره کله له خیر و لیس ذلک ل احد الا للمومن ان اصابه سراء شکر فکان خیر الہ، وان اصابه

ضرآء صبر فکان خیر الہ" (رواہ مسلم)

ترجمہ حضرت صیب رضی اللہ عنہ بیان کرتے ہیں کہ رسول اللہ ﷺ نے فرمایا مومن کا معاملہ کس قدر اچھا ہے اس کے جملہ امور اس کے لئے خیر و برکت کا باعث ہیں اور یہ استحقاق صرف مومن کو حاصل ہوتا ہے اگر اس کو کوئی خوش کن بات پہنچتی ہے تو وہ شکر یہ ادا کرتا ہے اور یہ اسکے لئے بہتر ہے اور اگر اس کو تکلیف دہ خبر پہنچتی ہے تو وہ صبر کرتا ہے یہ بھی اس کے حق میں بہتر ہے۔

اسی طرح اللہ تعالیٰ نے ایمان والوں کو کہا "یا ایہا الذین امنوا استعینوا بالصبر والصلوة ان اللہ مع الصابرين۔" ترجمہ :- اے صاحبان ایمان اللہ سے مدد چاہو صبر اور نماز کے ذریعے۔

آپ رحمت للعالمین ﷺ نے ارشاد فرمایا "الصبر نصف الايمان" (یعنی شریف) صبر نصف ایمان ہے نبی اکرمؐ سے ایک مرتبہ ایمان کی تعریف پوچھی گئی تو آپؐ نے فرمایا صبر اور دریا دلی۔

حقیقت میں صبر ایک ایسی صفت کا نام ہے جس کے ذریعے انسان برائیوں سے باز رہ سکے اور نفس ان کی طرف اقدام سے رک جائے اس لئے یہ صرف انسان ہی کا خاصہ ہے اور تمام حیوانات سے اس کو امتیاز بخشا ہے۔ صبر شکر سے مراد ایمان والے ہیں۔ حدیث میں آیا ہے کہ ایمان کے دو حصے ہیں۔ ایک حصہ صبر اور ایک حصہ شکر صبر بند زینا خواہش نفس سے، شکر قائم رہنا اچھے کام پر، اسلئے نبی اکرمؐ نے ارشاد فرمایا "من یرد اللہ بہ خیراً یصب منه" اللہ جس سے بھلائی کا ارادہ فرماتا ہے اس کو مصائب میں گرفتار رکھتا ہے۔ (بخاری شریف)

ایک حدیث پاک اس طرح ہے قل رسول اللہ ﷺ "ان عظم الجزاء مع عظم البلاء وإن اللہ إذا احب قوماً ابتلاهم فمن رضی فله الرضا ومن سخط فله السخط۔" یعنی جزا کی عظمت مصیبت کے عظیم ہونے کے تابع ہے اور اللہ تعالیٰ جب کسی قوم کے ساتھ محبت فرماتا ہے تو ان کو

تکلیف میں مبتلا کر دیتا ہے پس جو ان تکلیف پر راضی ہو تو اللہ بھی اس سے راضی ہو جائے گا اور جو ان سے تنگ دل ہو تو اللہ رب العزت بھی ایسے لوگوں سے ناراض ہو گا پس جتنی بھی مصیبت بڑی ہوگی تو اس کی جزاء بھی اتنی ہی عظیم ہوگی۔ صبر کی تمام اقسام کا جامع بیان قرآن مجید کی اس آیت میں کیا گیا ہے "لیس البر من تولوا و جوہکم قبل المشرق و المغرب و لکن البر من آمن باللہ و الیوم الآخر و الملئکة و الکتب و النبیین و آتی المال علی حبہ ذوی القربی و الیتامی و المساکین و ابن السبل و السائلین و فی الرقاب و اقام الصلوة و آتی الزکوٰۃ و الموفون بعہدہم اذا عہدوا و الصبرین فی الباس و الضراء و حین الباس اولئک الذین صدقوا و اولئک ہم المتقون" (پارہ ۲ سورۃ البقرہ آیت ۱۷۷)

**ترجمہ :-** کچھ سارا کمال اسی میں نہیں آیا کہ تم اپنا منہ مشرق کو کر لو یا مغرب کو لیکن اصلی کمال تو یہ ہے کہ کوئی شخص اللہ تعالیٰ پر یقین رکھے اور قیامت کے دن پر اور فرشتوں پر اور سب کتب سلویہ پر اور پیغمبروں پر اور مل دیتا ہو اللہ کی محبت میں رشتہ داروں کو اور قیاموں کو اور محتاجوں کو اور (بے خرچ) مسافروں کو اور سوال کرنے والوں کو اور گردن چھڑانے میں اور نماز کی پابندی رکھتا ہو اور زکوٰۃ بھی ادا کرتا ہو اور جو اشخاص (ان عقائد و اعمال کے ساتھ یہ اخلاق بھی رکھتے ہوں کہ) اپنے عہدوں کو پورا کرنے والے ہوں جب عہد کر لیں اور جو لوگ مستقل رہنے والے ہوں۔ یعنی صبر کرنے والے ہوں تنگدستی میں اور بیماری میں اور وقت لڑائی کے یہ لوگ ہیں جو سچے کمال کے ساتھ موصوف ہیں اور یہی لوگ ہیں جو سچے متقی کہے جاسکتے ہیں۔

اور ہر قسم کی مصیبتوں اور مصرتوں اور میدان جنگ کی ہولناکیوں میں صبر کرنے والے ہی دراصل صادق ہیں اور یہی متقی و پرہیزگار ہیں۔ یعنی جو ابتلا پر راضی رہا اور اللہ پر حسن ظن کر کے اپنا معاملہ اس کے حوالے کر دیا اور اپنی مصیبت پر اخروی اجر ملنے کی امید

اللہ سے رکھ کر اس اجر کا طالب ہو تو بے شک ایسے شخص سے اللہ راضی ہوگا اور جس سے اللہ راضی ہو تو اس نے اپنا مقصد پایا اور آخرت کی تکالیف سے نجات مل گئی۔

عن ابی امامة عن النبی ﷺ قال یقول

اللہ تبارک و تعالیٰ یا ابن آدم ان صبرت واحتسبت عند الصدمة الاولى لم ارض لك ثواباً دون الجنة (رواہ ابن ماجہ) حضرت ابو امامہ سے روایت ہے۔ رسول اللہ ﷺ نے فرمایا جس مسلمان مرد اور عورت کو کوئی مصیبت پہنچے اور پھر یاد کریں وہ اس مصیبت کو خواہ کتنا ہی زمانہ گزر جائے اور جب وہ یاد آئے تو اس وقت انا اللہ وانا الیہ راجعون کہیں تو اللہ تعالیٰ ان کو وہی ثواب عطا فرمائے گا جو ثواب اس مصیبت کے دن عطا کیا تھا جس روز کہ وہ نازل ہوئی تھی۔ مذکورہ حدیث کی روایت حضرت حسینؑ نے کی ہے۔ حضرت حسینؑ کے ساتھ محبت کرنے والے کو اس حدیث پر عمل کرنا چاہیے اور اس کے خلاف عمل کرنے والے دشمن حسینؑ اور دشمن اسلام ہیں۔

حضور نے صبر کی تاکید فرمائی: صحیح بخاری میں حضرت انس بن مالک سے روایت ہے انہوں نے کہا کہ نبی

کریمؐ ایک عورت کے پاس سے گزرے جو قبر کے پاس رو رہی تھی۔ آپ نے فرمایا "اقتدوا باللہ لعلکم ترحموا" اللہ سے ڈرو اور صبر کرو کہنے لگی پرے ہو تم پر مجھ جیسی مصیبت تھڑی بری ہے اس نے آپ کو پہچانا نہیں لوگوں نے اس سے کہہ دیا کہ آپ نبی تھے وہ عورت نبی ﷺ سے تھی۔ حضرت ابو ہریرہؓ کی روایت میں ہے عورت کہنے لگی

گلی میں نے آپ کو پہچانا نہیں سے غلطی ہو گئی اب میں صبر کرتی ہوں اب میں صبر انا صبرانا اصبر حضور مجھ سے کہ سب ہی صبر کر لیتے ہیں اجر و ثواب کے کرتی ہوں۔ تب آپ نے فرمایا جا جا رہے تھے صبر کر کے زبان سے کوئی شکوہ نہ کہتے لائق تو وہ صبر ہے جو پہلی چوٹ پر ہو صدمہ پہنچے

نہ کرے۔

(۲) ... ایک اور حدیث میں ہے جو بخاری شریف میں ہے۔ انس بن مالک سے مروی ہے انہوں نے کہا کہ ہم رسول اللہ ﷺ کے ہمراہ ابو سیف لوہار کے گھر گئے وہ آپ کے بیٹے ابراہیم کی رضاعی ماں کے خاوند تھے۔ رسول اللہ ﷺ نے ابراہیم کو لے کر بوسہ لیا اور سو گھٹا پھر اس کے بعد دوبارہ ابو سیف کے گھر گئے تو دیکھا آپ کا بیٹا ابراہیم دم توڑ رہا تھا یہ دیکھ کر رسول اللہ ﷺ کی آنکھوں سے آنسو بہ پڑے۔ حضرت عبدالرحمن بن عوف آپ سے کہنے لگے یا رسول اللہ آپ بھی رو رہے ہیں۔ آپ نے فرمایا ”عوف کے بیٹے، یہ تو رحمت ہے“ دوبارہ پھر آپ ”رونے لگے اور فرمایا ”ان العین تدمع والقلب يحزن ولا نقول الا ما يرضى ربنا وانا بفراقك يا ابراهيم لمحزونون۔ یقیناً آنکھ روتی ہے اور دل رنجیدہ ہوتا ہے مگر ہم زبان سے وہی کہتے ہیں جو ہمارے رب تعالیٰ کو پسند ہے بے شک اے ابراہیم ہم تیری جدائی سے مغموم ہیں۔“

چونکہ عبدالرحمن بن عوف جو بیٹے آپ سے صبر کی فضیلت و ترغیب اور بے صبری کی ممانعت سن چکے تھے۔ اس لئے آپ کی آنکھوں سے آنسو نکلنے ہوئے دیکھ کر متعجب ہو کر کہنے لگے ”یا رسول اللہ! کیا آپ نے رونے سے منع نہیں کیا؟ لوگ تو مصیبت کے وقت بے صبری کرتے ہیں اب آپ بھی ان کی طرح کرنے لگے۔“ آپ نے جواب دیا ”اے ابن عوف! میرا یہ رونا بے صبری کی وجہ سے نہیں ہے بلکہ یہ رحمت ہے اور رقت قلب ہے جو والد کو اپنی اولاد پر ہوا کرتی ہے۔“ پھر فرمایا ”حماقت و حماقت کی دو آوازیں شرعاً ممنوع ہیں۔ ایک گلانے بجانے کی آواز، دوسری مصیبت کے وقت چیخنا چلانا، منہ نوجنا، گریبان پھاڑنا، سینہ کو پی کرنا، شیطان کی طرح واویلا کرنا۔ امام ترمذی بھی اس کو مختصر لائے ہیں اور حسن کہا ہے۔ پھر فرمایا یہ آنکھوں سے آنسو بہنا تو رحمت ہے جو رحم نہیں کرتا اس پر رحم نہیں کیا جاتا۔ ایک روایت میں ہے آخر میں بھی تو انسان ہی ہوں۔ قضاے بشریت میرے آنسو نکل پڑے۔ ایک روایت میں ہے کہ میں نوحہ سے منع کرتا ہوں کہ

آرمی چٹھے چلائے اور میت کے غلط اوصاف بیان کر کے روئے۔

معلوم ہوا کہ اللہ کے نبی اللہ کی مشیت و قضاء کے آگے مجبور و لاچار اور بے بس ہیں کس قدر صدمہ ہے رو رہے ہیں لیکن بجز صبر و شکر کے کوئی چارہ نہیں اپنے بچے کو دوبارہ زندہ نہیں کر سکتے۔

اس واقعہ کو سامنے رکھ کر ذرا اہل بدعت کی غلط بیانی کے بارے میں بھی سوچنے کے شیخ عبدالقادر جیلانیؒ نے ملک الموت سے روحوں کی زنجیل چھین کر مردوں کو دوبارہ زندہ کر دیا یا بارہ برس کے بعد کشتی مع بارات کے ڈوبی ہوئی نکال دی وغیرہ وغیرہ۔ کیا نوحؑ باللہ پیر جیلانی محمد مصطفیٰؐ سے بھی بڑھ کر تھے۔ اللہ تعالیٰ ایسے گندے اور باطل عقیدوں اور جھوٹی بکواس سے محفوظ رکھے۔ (آمین ثم آمین)

عن ابی بردة عن ابیہ قال لما اصیب عمر جعل صہیب یقول واخاہ فقال عمر اما عملت ان النبی ﷺ قال ان المیت لیعذب ببکاء الحی۔ (نہرۃ الباری پارہ ۵ ص ۱۳۳ ابواب الجنائز)

حضرت ابو بردہ اپنے والد سے روایت کرتے ہیں انہوں نے کہا جب کہ حضرت عمر زخمی ہوئے تو حضرت صہیبؓ یوں کہنے لگے ہائے بھائی حضرت عمر نے فرمایا صہیب تمہیں معلوم نہیں کہ نبی ﷺ نے فرمایا ہے کہ زندہ لوگوں کے رونے کی وجہ سے میت کو عذاب کیا جاتا ہے۔ امام نووی نے صحیح مسلم میں بایں الفاظ باب منقہد کیا ہے "ان المیت لا یعذب ببکاء اہلہ علیہ الا ان یکون راضیاً او اوصی بالبکاء جامع ترمذی میں عبداللہ بن مبارک" سے منقول ہے "ارجو ان کان ینہا ہم فی حیاتہ ان لا یکون علیہ من ذلک شئی" یعنی اگر مرنے والا اپنی زندگی میں نوحہ سے اپنے اہل و عیال کو منع کرتا رہتا تھا تو اس پر کچھ وبال نہیں۔

علامہ ابن مزیرؒ نے کہا حضرت عمرؓ نے صہیب کو حج چلا کر رونے سے منع کیا جب کہ وہ بلند آواز سے واخا و اصحابہ کہتے تھے۔ حضرت عمرؓ نے جانا کہ میرے فوت ہونے سے پہلے

جب اس طرح چلانا شروع کر دیا تو مرنے کے بعد تو اس سے بھی زیادہ کریں گے اسی لئے جلدی سے منع کیا کا مطلق رونا ہوتا تو منع نہ کرتے۔

**فاروق اعظم کا فیصلہ :-** بخاری شریف میں آتا ہے ”وکان عمر یضرب فیہ بالعصا و یرمی

بالحجارة و یحشی بالتراب“۔

ترجمہ .... حضرت عمر نوہ کرنے والے کو مارتے لاشی کے ساتھ اور پتھر کے ساتھ اور اس کے منہ میں مٹی بھر دیتے۔

**نوحہ :-** اونچی آواز سے رو رو کر میت کے اوصاف بیان کرنا مصیبت کے وقت سر پر مٹی ڈالنا گریبان پھاڑنا اور داؤلا کرنا، سینہ کو پی کرنا، رخسارے پٹینا جیسے ماہ

محرم میں شیعہ کرتے ہیں۔

مرہیہ کہتے ہیں میت کے اوصاف و فضائل بیان کر کے خود بھی رونا اور دیگر لوگوں کو بھی رلانا خواہ نظم ہو یا نثریہ شریعت محمدیہ میں منع ہے۔ خصوصاً لوگوں کو جمع کر کے سنانا اور رلانا اس کی ممانعت میں کسی کا اختلاف نہیں۔ ابن ماجہ و مسند احمد و حاکم کی صحیح حدیث میں بروایت عبداللہ بن ابی اوفیؓ وارد ہے۔ نہی رسول اللہ ﷺ عن المرانی ابن ابی شیبہ میں ہے۔ نہانا ان نثرئی۔ یعنی نبی علیہ الصلوٰۃ والسلام نے مرہیہ خوانی سے منع فرمایا ہے۔

**شہادت پر بھی رونا جائز نہیں :-** عن ابن المنکدر قال سمعت جابر بن

عبداللہ قال جنی بابی یوم احد قد مثل به حتی وضع ینب یدی رسول اللہ ﷺ و قد سج ثوباً فذہبت اربدان اکشف عنه فنہانی قومی ثم ذہبت اکشف عنه فنہانی قومی فامر رسول اللہ ﷺ فرفع فسمع صوت صائحۃ فقال من ہذہ فقالوا بنت عمرو او اخت عمرو قال فلم تبکی او لا

تبکی فما زالت المملکة تظله، باجنحتها حتى رفع۔ (نفر  
 ة الباری شرح صحیح بخاری پارہ ۵ صفحہ ۲۶)

**ترجمہ :-** حضرت ابن مکتدر سے مروی ہے انہوں نے کہا میں نے جابر بن عبد اللہ سے سنا انہوں نے کہا میرے والد کی لاش احد کے دن لائی گئی اور ان کے کان، ناک کاٹ ڈالے گئے تھے اور رسول اللہ کے سامنے رکھ دی گئی اور ایک کپڑا اس پر اڑھا دیا گیا تھا میں نے کپڑا اٹھا کر لاش کو دیکھنا چاہا تو میری قوم کے لوگوں نے مجھے منع کیا پھر میں نے کپڑا کھولنا چاہا پھر بھی میری قوم نے مجھے منع کیا۔ رسول اللہ ﷺ نے لاش کو اٹھانے کا حکم دیا لاش اٹھائی گئی تو آپ نے ایک چلانے والی عورت کی آواز سنی آپ نے فرمایا یہ کون ہے لوگوں نے کہا ”عمرو کی بیٹی یا عمرو کی بہن ہے یعنی کافروں نے جنگ احد میں میرے والد کو قتل کر کے ان کے ناک، کان یا ہاتھ پاؤں کاٹ دیئے تھے اسی کو مثلہ کہتے ہیں۔ میری قوم نے مجھے روکا تاکہ اپنے والد کو ایسی حالت میں دیکھ کر مجھے زیادہ صدمہ نہ پہنچے۔ عمرو بن حرام جابر کے دادا تھے اگر یہ عمرو کی بیٹی تھیں تو جابر کی پھوپھی ہوئیں اور اگر عمرو کی بہن تھیں تو مقتول کی پھوپھی اور جابر کی داوی ہوئیں یعنی دادا کی بہن۔

باب الدخول علی المیت میں ہے کہ جابر نے کہا میری پھوپھی رونے لگیں اس سے معلوم ہوا کہ یہ عمرو کی بیٹی تھیں فتح الباری میں ہے۔ ”والصواب بنت عمرو وہی فاطمہ“ یعنی ٹھیک بات یہی ہے کہ یہ عمرو کی بیٹی فاطمہ تھیں۔ امام حاکم کی اکتلیل میں ہے کہ یہ ہند بنت عمرو تھی پس دونوں روایتوں میں کوئی تعارض نہیں کیونکہ ممکن ہے کہ عمرو کی بیٹی کے دو نام ہوں یا ایک۔ اور ایک لقب ہو یا عمرو کی دو بیٹیاں ہوں۔ یہ نام فاطمہ ہو اور دوسری کا نام ہندہ ہو اور اس وقت دونوں حاضر ہوں۔ (کرمانی بحوالہ نضرۃ الباری پارہ ۵ صفحہ ۱۲۶)

حضور اکرم ﷺ کا ارشاد ہے کہ ماتم کرنیوالا حضور کا امتی نہیں :-

لیس منا من ضرب

الخدود و شق الجيوب و دعا بدعوی الجاهلیة (بخاری و مسلم)

جو شخص مصیبت کے وقت منہ نوچے اور گریبان پھاڑے اور جاہلی کلمات زبان سے نکالے وہ ہم میں سے نہیں ہے۔ اسی طرح آپ کا ارشاد ہے ”النائحة اذا لم تتب قبل موتها تقام يوم القيامة و عليها سربال من قطران و درع من جرب“ (مسلم)

ترجمہ :- نوچہ کرنے والی اگر مرنے سے پہلے توبہ نہ کرے قیامت کے دن جب اس کو قبر سے اٹھایا جائے گا تو اس پر جہنم کا لباس ہوگا۔ ”ان رسول اللہ

لعن الخامشة وجهها والشاقة جيبها والداعية بالويل والشبور“ (یعنی نبی علیہ السلام نے اس عورت پر لعنت کی ہے جو منہ نوچے، گریبان پھاڑے، واویلا کرے اور ہلاکت کو پکارے۔) (ابن ماجہ) ابن حبان نے اس کو صحیح کہا ہے۔ عن ابی سعید الخدری قال لعن رسول الله صلى الله عليه وسلم النائحة والمستمعة (ابو داؤد) حضرت ابو سعید خدریؓ سے روایت ہے کہ لعنت فرمائی ہے رسول اللہ ﷺ نے نوچہ کرنے والی اور نوچہ سننے والی عورت پر۔

میت پر رونے سے حضورؐ کا منع کرنا :- عن ابی هريرة قال مات ميت

من آل رسول الله صلى الله عليه وسلم فاجتمع النساء يبكين عليه فقام عمر بنها من و يطردهن فقال رسول الله صلى الله عليه وسلم دعهن يا عمر فان العين دامعة والقلب مصاب والعهد قريب (رواه احمد والسنن) بحوالہ مشکوٰۃ شریف) حضرت ابو ہریرہ کہتے ہیں کہ رسول اللہ ﷺ کی اولاد میں سے ایک شخص کا انتقال ہو گیا (یعنی آپ کی بیٹی حضرت زینبؓ) تو عورتیں جمع ہوئیں اور رونے لگیں۔ حضرت عمرؓ کھڑے ہوئے اور رونے سے ان کو منع کیا اور جھڑکا۔ رسول اللہ ﷺ نے یہ دیکھ کر فرمایا ”عمر! انکو انکے حال پر چھوڑ دو اسلئے کہ آنکھیں روتی ہیں اور دل مصیبت زدہ ہے اور مرنے

کا وقت قریب ہے۔“ اور آگے ایک اور حدیث میں ہے۔ عن ابن عباس قال لما ماتت زينب بنت رسول الله ﷺ فبكت النساء فجعل عمر يضربهن بسوطه فاخبره رسول الله ﷺ بيده وقال مهلاً يا عمر ثم قال ايا كن ونعيق الشيطان ثم قال انه مهما كان من العين و من القلب فمن الله عزو جل و من الرحمة و ما كان من اليد و من اللسان فمن الشيطان (رواه احمد بحواله مشکوٰۃ)

ترجمہ :- حضرت ابن عباس سے روایت ہے کہ رسول اللہ ﷺ کی بیٹی حضرت

زینبؓ کا انتقال ہوا تو عورتیں رونے لگیں۔ حضرت عمرؓ نے رونے والی

عورتوں کو اپنے چابک سے مارا تو رسول اللہ ﷺ نے حضرت عمرؓ کو اپنے ہاتھ سے ہٹایا

اور فرمایا عمرؓ زہمی اختیار کرو اسکے بعد آپؐ نے عورتوں کو مخاطب کر کے فرمایا دور رکھو اپنے

آپکو شیطان کی آواز سے (یعنی چلا چلا کر رونے سے) پھر آپؐ نے فرمایا جو کچھ کہ ہو آنکھ

سے (یعنی آنسو) اور جو کچھ کہ ہو دل سے (یعنی غم) یہ خدا کی طرف سے ہے اور رحمت

سے ہے اور جو کچھ ہاتھ اور زبان سے ہو (یعنی سر پینٹنا، کپڑے پھاڑنا، بال کھسونا اور چلانا،

نوحہ کرنا، بین کر کے رونا، یہ سب شیطان کی جانب سے ہے) مذکورہ بالا احادیث سے ثابت

ہوا ہے کہ کسی میت پر خواہ میت مرد کی ہو یا عورت یا بچہ یا بچی کی ہو یا آل رسول میں سے

کسی کی ہو اس پر رونا چلا چلا کر واویلا کرنا گریبان پھاڑنا یا سینہ کو ہلکا کرنا، سر پینٹنا، کپڑے

پھاڑنا کسی قسم کا ماتم کرنا یہ سب کام شیطان ہیں۔ شیطان کام میں حصہ لینے والوں کو سختی سے

روکنا چاہیے عام میت کیلئے یہ کام شیطان ہیں جو لوگ اللہ کے راستہ پر اپنی جان قربان کر

کر شہید ہو جاتے ہیں ان کیلئے واویلا کرنا اور ماتم کرنا کیسے جائز ہے اگر کسی گروہ کو شوق ہے

سینہ کو ہلکا کرنے کا تو اپنی قسمت کا ماتم کریں۔ حضرت امام حسینؑ کا نام لے کر کیوں ماتم

کرتے ہیں جو لوگ صحابہ کرامؓ کی گستاخی کرتے ہیں۔ حضرت حسینؑ کا نام بپار بپار ماتم

کرتے ہیں ایسے لوگوں کا سختی سے محاسبہ کرنا چاہیے جو لوگ انکی ممانعت نہیں کرتے انکے

ایمان کی کمزوری ہے تمام اہل توحید کو مل جل کر اس فتنے کو ختم کرنا چاہیے۔ دعا ہے ہمیں اللہ تعالیٰ صحابہ کرامؓ کا دفاع کرنے کی قوت عطا فرمائے۔ آمین ثم آمین۔

## مصیبت کے وقت خدا تعالیٰ کا حکم :-

ولنبلونکم  
بشئى من الخوف

والجوع و نقص من الاموال والا نفس والشمرات و بشر  
الصبرین ○ الذین اذا اصابتهم مصیبة قالوا انا لله وانا  
الیہ راجعون ○ اولئک علیہم صلوات من ربہم ورحمة و  
اولئک ہم المہتدون ○ (پارہ ۲ سورۃ البقرہ)

ترجمہ :- اور ہم تم کو کچھ ڈر، کچھ بھوک، کچھ مال، کچھ جان، کچھ پید اور اولاد کے نقصان سے آزمائیں گے اور صبر کرنے والوں کو خوشخبری دے۔ ان کو جب کوئی مصیبت آ پڑتی ہے تو کہتے ہیں، ہم اللہ ہی کے ہیں اور اللہ ہی کی طرف جانے والے ہیں۔ ان ہی لوگوں پر اللہ تعالیٰ کی بخشش اور مہربانی ہوگی اور وہی بہشت کا راستہ پائیں گے۔

ان آیات میں اللہ تعالیٰ کا ارشاد ہے کہ وہ اپنے بندوں کی آزمائش ضرور کرتا رہتا ہے۔ کبھی ترقی اور بھلائی سے اور کبھی تنزیل اور برائی سے یعنی کبھی مال و جان میں برکت و فائدہ دیتا ہے۔ دولت و اولاد میں فراوانی و کثرت فرمادیتا ہے اور کبھی ان میں کمی کر دیتا ہے دولت چوری ہو جاتی ہے دوکان میں آگ لگ جاتی یا کھیتی باڑی باغات وغیرہ کا اناج پھل وغیرہ جل جاتے ہیں یا تجارت میں خسارہ ہو جاتا ہے اور بعض مرتبہ آدمی دیوالیہ ہو کر دانے دانے کو ترس جاتا ہے۔ سو یہ سب باتیں اللہ کی طرف سے بطور امتحان و آزمائش کے ہوتی ہیں جس نے ان نقصانات پر صبر کیا ان کے لئے خوشخبری ہے۔ جنت کی اور یہ خدا کا قانون ہے کہ وہ بغیر امتحان و آزمائش کئے کسی کو نہیں چھوڑتا، قرآن مجید میں انبیاء علیہم السلام کے واقعات موجود ہیں۔ اللہ تعالیٰ نے ارشاد فرمایا احسب الناس ان یترکوا ان یقولوا امنا وہم لا یفتنون ○ ولقد فتنا الذین من قبلہم

فلیعلمن اللہ الذین صدقوا ولیعلمن الکذین ○

ترجمہ :- کیا لوگوں نے یہ گمان اور خیال کر لیا ہے کہ وہ صرف آمانتیں پر ہی

چھوڑ دیئے جائیں گے اور وہ آزمائے نہیں جائیں گے۔ ہم نے ان سے پہلے لوگوں کی بھی آزمائش کی تو جن لوگوں نے سچے دل سے اقرار کیا۔ اللہ تعالیٰ نے ان کو بھی ظاہر کر دیا اور جھوٹوں کو بھی :-

مقام غور :- خوف سے مراد دشمنوں کا ڈر ہے اور جوع سے بھوک ہے۔ یعنی

کھانے پینے کے لئے اس کے پاس کچھ نہ رہے گا گھر میں فقر فاقہ

ہوگا، ہاتھ تنگ ہو جائے گا، عاشق سنت، محبت حدیث و فرمان خدا کو ماننے کی وجہ سے کوئی

ملازم نہ رکھے گا۔ نوکری و مزدوری نہ دے گا، برادری سے لوگ نکال دیں گے، گاؤں میں

رہنا تنگ کر دیں گے، چاروں طرف سے اولیاء اللہ کے منکر کے آوازے کسے جائیں

گے۔ دوکان پر مال لینا بند کر دیں گے۔ اگر ایسی حالت میں ان دشمنوں سے بے خوف ہو کر

اور فقر و فاقہ کی پرواہ کئے بغیر اللہ کے رسول ﷺ کے لئے ہوئے سچے مذہب پر گامزن رہا

اور دشمنوں کی تکلیفوں پر صبر کیا تو وہ فرماتا ہے و بشر الصابرين میرے ایسے صبر

کرنے والے بندے کو خوشخبری دے دو کہ اس دنیائے فانی کی چند روزہ تکالیف و مصیبتوں

کے بعد ہمیشہ ہمیشہ تیرے لئے راحت و آرام اور عیش و عشرت ہے اور جن لوگوں میں

مذکورہ صفات پائی جاتی ہیں وہ کون لوگ ہیں اور ان کی علامت و نشانی کیا ہے۔ الذین

اذا اصابتهم مصیبة قالوا اننا لله وانا اليه راجعون ○ ان لوگوں

کو جب کوئی مصیبت، دکھ، بیماری اور تکلیف پہنچتی ہے تو وہ ”انا لله“ پڑھ لیا کرتے ہیں

اور اس بات سے اپنے دل کو تسلی دے لیا کرتے ہیں کہ وہ پروردگار دو عالم کی ملکیت ہیں

اور جو تکلیف اور مصیبت ان کو پہنچی ہے وہ اسی کی طرف سے ہے اور پھر وہ قیامت کے

دن اس کا بدلہ اجر و ثواب بھی عنایت فرمائے گا اور بالآخر سب نے اسی کے پاس جانا ہے۔

ان کے اس قول اور صبر کی وجہ سے خدا کی رحمتیں و نوازشیں اور انعام و الطاف ان پر نازل

ہوتے ہیں۔ عذاب سے نجات ملتی ہے اور ہدایت بھی نصیب ہوتی ہے جیسا کہ ”ہم

المہتدون“ سے ظاہر ہے خلیفہ ثانی حضرت عمر فاروقؓ فرماتے ہیں دو برابر کی چیزیں صلوات اور رحمت اور ایک درمیان کی چیز یعنی ہدایت ان صبر کرنے والوں کو ملتی ہے۔

مسند احمد میں ہے کہ حضرت ام سلمہؓ فرماتی ہیں میرے خاوند ابو سلمہؓ ایک روز میرے پاس نبی ﷺ کی خدمت سے ہو کر آئے اور خوشی خوشی فرمانے لگے آج تو میں نے ایک ایسی حدیث سنی ہے کہ میں بہت ہی خوش ہوا ہوں وہ حدیث یہ ہے کہ جس کسی مسلمان کو کوئی تکلیف پہنچے اور وہ یہ کہے اللہم اجرنی فی مصیبتی واخلف لی خیرا منها خدا یا مجھے اس مصیبت میں اجر دے اور مجھے اس سے بہتر بدلہ عطا فرما تو اللہ تعالیٰ اسے اجر اور بدلہ ضرور ہی دیتا ہے۔ حضرت ام سلمہؓ فرماتی ہیں ”میں نے اس دعا کو یاد کر لیا، جب حضرت ابو سلمہؓ کا انتقال ہوا تو میں نے انا للہ وانا الیہ راجعون پڑھ کر یہ دعا پڑھی۔ لیکن مجھے خیال آیا کہ بھلا ابو سلمہؓ سے بہتر شخص مجھے کون مل سکتا ہے؟ جب میری عدت گزر چکی تو میں ایک روز کھال کو رنگ دے رہی تھی کہ نبی ﷺ تشریف لائے اور اندر آنے کی اجازت چاہی میں نے اپنے ہاتھ دھو ڈالے اور کھال رکھ دی اور آپؐ سے اندر تشریف لانے کی درخواست کی اور آپؐ کو ایک گدی پر بٹھا دیا۔ آپؐ نے مجھ سے اپنا نکاح کرنے کی خواہش ظاہر کی۔ میں نے کہا حضور یہ تو میری خوش قسمتی کی بات ہے لیکن اول تو میں بڑی باغیرت عورت ہوں ایسا نہ ہو کہ آپؐ کی طبیعت کے خلاف کوئی بات مجھ سے سرزد ہو جائے اور خدا کے ہاں عذاب ہو، دوسرے یہ کہ میں عمر رسیدہ ہوں، بال بچوں والی ہوں، آپؐ نے فرمایا سنو! ایسی بے جا غیرت اللہ تعالیٰ تمہاری دور کر دے اور میں عمر میں کچھ میں بھی چھوٹی عمر کا نہیں اور تمہارے بال بچے میرے ہی بال بچے ہیں۔“ میں نے یہ سن کر کہا ”پھر حضورؐ مجھے کوئی عذر نہیں، چنانچہ میرا نکاح اللہ کے نبی سے ہو گیا اور مجھے اللہ تعالیٰ نے اس دعا کی برکت سے میرے خاوند سے بہت ہی بہتر یعنی اپنا حبیب سید المرسلین احمد مجتبیٰ محمد مصطفیٰؐ عطا فرمایا۔ فالحمد للہ علی ذالک (ابن کثیر بحوالہ تفسیر ستاری، پارہ ۲ صفحہ ۴۱)

چنانچہ مشکوٰۃ صفحہ ۱۵ باب الباء علی المیت میں حضرت ابو موسیٰؓ سے روایت ہے۔

اذا مات ولد العبد قال الله تعالى لملائكته قبضتم ولد عبدی فيقولون نعم فيقول قبضتم ثمرة فؤاده فيقولون نعم فيقول ماذا قال عبدی فيقولون حمدك واسترجع فيقول الله ابنوا لعبدی بيتاً فی الجنة و سموه بيت الحمد (ترمذی) یعنی نبی علیہ الصلوٰۃ والسلام نے فرمایا جب کسی مسلمان کی اولاد کا انتقال ہو جاتا ہے تو اللہ تعالیٰ ملک الموت فرشتہ سے فرماتا ہے کہ جس وقت تو نے میرے بندے کے پھل کو اس سے چھین لیا تو اس میرے بندے نے کیا کہا۔ فرشتہ جواب دیتا ہے یا اللہ اس وقت تیرے بندہ نے الحمد للہ یعنی تیری تعریف کی اور اناللہ وانا الیہ راجعون کمانہ کچھ بے صبری کی اور نہ کوئی ناجائز کلمہ منہ سے نکالا اس پر اللہ تعالیٰ فرماتا ہے اس میرے بندے کیلئے جنت میں ایک گھرتار کرو اور اس گھر کا نام بیت الحمد رکھو۔

حضرت حسین بن علیؑ سے مروی ہے کہ آپ ﷺ نے فرمایا جس کسی مسلمان مرد یا عورت کو کوئی رنج و مصیبت پہنچے اور جب کبھی بھی اس کو یہ تکلیف یاد آجائے وہ انا لله وانا الیہ راجعون ۰ پڑھ لے تو اللہ تعالیٰ اسی قدر ثواب لکھوا دیتا ہے جتنا کہ پہلے دن کے صبر اور اناللہ الخ پڑھنے پر لکھا گیا تھا۔ اگرچہ اس مصیبت کو کتنا ہی زمانہ گزر گیا ہو۔ (مشکوٰۃ صفحہ ۱۵۳)

سوچنا چاہیے کہ ایمان والوں پر اللہ تعالیٰ کا کس قدر فضل ہے کہ ایک دفعہ کی مصیبت پر سینکڑوں دفعہ ہی ثواب لکھا جائے جتنا پہلے دن لکھا تھا۔ ایمان والے مردوں و عورتوں کو مناسب ہے کہ مصیبت کے وقت نوحہ اور شور و غل، نوچنا کھسوٹنا، کپڑے پھاڑنا، ہائے وائے ماتم کر کے اس بے انتہا ثواب اور درجوں کو برباد نہ کریں۔ بعض عورتیں بین کر کے تو نہیں روتیں لیکن دوسروں کے ساتھ رونے میں شریک ہو جاتی ہیں۔ ان کو چاہیے اگر کسی کو خلاف شرع روتے دیکھیں تو ان کو روکیں، منع کریں، اگر وہ باز نہ آئیں تو وہاں سے چلی آئیں ورنہ وہ بھی گنہگار ہو گئی۔ دعا ہے اللہ تعالیٰ سے ہمیں قرآن و سنت پر عمل پیرا ہونے کی توفیق بخشے۔ آمین